

කෘෂිකර්ම සංගණනය 2002 පිළිබඳ මූලික මෙහෙයුම් කමිටු සාකච්ඡාව

දිනය : 2001 - 02 - 05 දින පෙරවරු 10.00ට ප්‍රධාන කාර්යාලයේදී

සහභාගිත්වය

1. ඒ පී ඩබ්ලිව් නනායක්කාර මහතා සංගණන අධිකාරී සහ ජන සං අ ජනරාල්
2. බී ඩී පී එස් විද්‍යාරත්න මහත්මිය අධ්‍යක්ෂ
3. ආචාර්ය ගාමිණී ද සිල්වා මහතා අධ්‍යක්ෂ
4. එස් මදුරප්පෙරුම මහතා අති. අධ්‍යක්ෂ
5. ඒ එම් යූ දිසානායක මහතා නියෝජ්‍ය අධ්‍යක්ෂ
6. ඒ ජේ සනරසිංහ මහතා සංඛ්‍යාලේඛනඥ
7. ඩී ඩී එම් ඩී පෙරේරා මහත්මිය සංඛ්‍යාලේඛනඥ
8. ජේ දොඩම්ගොඩ මහතා සංඛ්‍යාලේඛනඥ

සංගණන අධිකාරී හා ජනලේඛන හා සංඛ්‍යාලේඛන අධ්‍යක්ෂ ජනරාල්ගේ ප්‍රධානත්වයෙන් සාකච්ඡාව ආරම්භ විය.

ජන සංගණනය පැවත්වෙන 2001 වර්ෂයෙන් අනතුරුව එළඹෙන 2002 වර්ෂය තුළදී කෘෂිකර්මික සංගණනයක් සිදුකළයුතු බැවින් ඒ සඳහා දෙපාර්තමේන්තුවේ කෘෂිකර්ම හා පරිසරික සංඛ්‍යාලේඛන අංශය මගින් මේ දක්වා ගෙන ඇති පියවරවල් සහ එම ක්‍රියාවලිය නවදුරටත් ඉදිරියට ගෙනයාමේ අවශ්‍යතාවයන් මෙහිදී දීර්ඝ වශයෙන් සාකච්ඡාවට භාජනය විය. මේ සඳහා 1973 සහ 1982 වර්ෂයේ සංගණන වලදී ලබාගත් අත් දැකීම් තුලින් කෘෂිකර්ම සංගණනයේ දී සිදු කෙරෙන කාර්ය භාරය නි. අධ්‍යක්ෂ දිසානායක මහතා විසින් විස්තර කරන ලදී.

සමස්ත සංගණන ක්‍රියාවලියේ එක් එක් පියවරයන් සහ ඒ සඳහා යෝජිත කාල පරාසයන් ඇතුළත් කාල රාමුවක්ද සාකච්ඡාව සඳහා ඉදිරිපත් කරන ලදී.

කෘෂිකර්ම සංගණනයේ කුඩා ගොවි කාණ්ඩයන්ගෙන් තොරතුරු ලබාගැනීමට සකස් කරන ලද යෝජිත ප්‍රශ්නාවලියේ කෙටුම් පතක්ද සාකච්ඡාවට භාජනය විය.

ලෝක ආහාර සංවිධානයේ උපදෙස් (FAO Guidelines) මත හඳුනා ගත් අදාළ සියළු විස්තරාත්මක තොරතුරු ඇතුළත් කොට පහත සඳහන් උප ශීර්ෂයන් යටතේ ප්‍රශ්නාවලිය කෙටුම්පත් කොට තිබුණි.


1. හඳුනා ගැනීමේ තොරතුරු
2. ගොවිකාරකයා සහ ගෘහය (ගොවි කාරකයා සහ පවුලේ සාමාජිකයින්ගේ ප්‍රජා විද්‍යාත්මක තොරතුරු)

3. ඒ ඒ හෝගය යටතේ වූ බිම් ප්‍රමාණය (අයිතිය/කාරකත්වය)
4. කෘෂිකාර්මික යන්ත්‍රසූත්‍ර හා උපකරණ
5. වෙනත් තොරතුරු
6. ඉඩම් භුක්තිය හා භාවිතය
7. සත්ත්ව පාලනය

සංගණනය සම්බන්ධයෙන් පහත දැක්වෙන තීරණ වලට එළඹින.

1. ජන හා නිවාස සංගණනය පැවැත්වීමෙන් පසුව එම සංගණනයේ ඒකක ලැයිස්තු ගත කිරීමේ උපදේශනයේ එස් 1 ආකෘතිය ඇසුරෙන් කෘෂිකර්ම සංගණනයේ ගොවි කාණ්ඩ /ගොවි කාරකයා හඳුනා ගැනීම
2. ලැයිස්තු ගත කිරීමේ උපදේශනයේ එස් 1 ආකෘතිය දිවයින පුරා ඇති සංගණන කාණ්ඩ 100,000කින් ජායා පිටපත් කරගැනීම
3. සමස්ත කෘෂිකර්ම අංශය වතු හා කුඩා ගොවි කාණ්ඩ වශයෙන් බෙදා වෙන්කොට තොරතුරු රැස්කිරීම 1973 හා 1982 ක්‍රියාත්මක වූ ආකාරයටම
4. 2001 ජන සංගණනයේ සංගණන ඒකක ලැයිස්තුවට අනුව යමින් ගොවි කාරකයින් හඳුනා ගෙන එම අවස්ථාවේ දීම ගොවි කාණ්ඩ සඳහා තොරතුරු රැස්කිරීම සහ ප්‍රශ්නාවලියට ඇතුළත් කිරීම සඳහා, ආදායම/කාණ්ඩයේ බිම් ප්‍රමාණය/ගෘහස්ත පාරිභෝජනය සඳහා පමනක්ම නිෂ්පාදනයේ යෙදීම ගැන අවධානය යොමුකොට නිශ්චිත නිර්ණායකයක් භාවිතා කරමින් සීමිත හා විස්තරාත්මක තොරතුරු ලබා ගැනීමට පියවර ගැනීම (*ඉදිරිපත් කිරීමේ ප්‍රශ්නාවලියේ ඇතුළත්ය.*)
5. වතු අංභය සඳහා 1982 පරිදි විස්තරාත්මක තොරතුරු රැස් කිරීම
6. කෙටුම්පත් කරන ලද ප්‍රශ්නාවලියේ යටතේ වූ සියලු කොටස් සහ උපදෙස් හා සංකල්ප අධ්‍යයනය කිරීම ඉදිරි අවස්ථා වලදී වඩාත් පුළුල්ව සිදුකර ව්‍යුහගත වීම.
7. ප්‍රශ්නාවලිය නියමිත ප්‍රමාණයකින් පිටු හතරකට සීමා කිරීම
8. සංගණනයේ දී යෝජිත විෂය පථය හා මූලික නිර්වචන, සංගණන ක්‍රියාවලිය පිළිබඳ සාරාංශමය විස්තරයක් සමග රැස් කරනු ලබන දත්ත ප්‍රකාශයකට පත් කරන ආකාරය (වගු) ද පැහැදිලි කර දත්ත භාවිතා කරන්නන් වෙත ඉදිරිපත් කොට මවුන්ගේ යෝජනා හා අදහස් ලබා ගැනීම  
ඉන් අනතුරුව ප්‍රශ්නාවලිය තවදුරටත් දියුණු කොට මවුන් සමග සම්මන්ත්‍රනයක් පැවැත්වීම
9. මීලඟ සාකච්ඡාව 2001-02-28 දින පෙරවරු 10.00 ට අධ්‍යක්ෂ ජනරාල් තුමාගේ කාර්යාලයේදී පැවැත්වීමටත් ඒදිනට කෘෂිකාර්මික ගොවි කාණ්ඩ ලැයිස්තු ගත කිරීමේ උප දේශනයේ කෙටුම්පත සාකච්ඡා කිරීමට නියමිතය.

පෙරවරු 12.45 ට පමණ රැස්වීමේ කටයුතු නිමවිය.

  
 ජේ.දොඩම්ගොඩ  
 සං ලේ (කමිටු ලේකම්)